

नागरी स्थानिक स्वराज्य संस्थांसाठी
“महाराष्ट्र नागरी पायाभूत सुविधा
विकास कर्ज योजना” राबविण्याबाबत.

महाराष्ट्र शासन
नगर विकास विभाग
शासन निर्णय क्रमांक:- संकीर्ण-२०२५/प्र.क्र.२२५/नवि-३३
मंत्रालय, मुंबई-४०० ०३२
दिनांक : २९ सप्टेंबर, २०२५

संदर्भ :-

१. नगर विकास विभाग, शासन निर्णय क्रं. नगरो-२०२४/प्र.क्र.३८६/नवि-३३,
दिनांक २० ऑगस्ट, २०२४.

प्रस्तावना :-

नागरी स्थानिक स्वराज्य संस्थाना केंद्र व राज्य पुरस्कृत योजनांतर्गत मंजूर प्रकल्प / कामातील स्वहिश्याचा निधी उभारण्याकरिता महाराष्ट्र अर्बन इन्फ्रास्ट्रक्चर डेव्हलपमेंट कं. लि. (MUIDCL) / महाराष्ट्र अर्बन इन्फ्रास्ट्रक्चर फंड (MUIF) मार्फत खुल्या बाजारातून सार्वजनिक अथवा खाजगी क्षेत्रातील वित्तीय संस्थांकडून कर्ज उभारून तो निधी नागरी स्थानिक स्वराज्य संस्थांना कर्ज स्वरूपात उपलब्ध करून देण्यासाठी संदर्भाधिन शासन निर्णयान्वये “महाराष्ट्र नागरी पायाभूत सुविधा विकास कर्ज योजना” राबविण्यात येत आहे. सदर शासन निर्णयाच्या अधिक प्रभावी अंमलबजावणीसाठी त्यामध्ये काही सुधारणा करण्याची बाब विचाराधीन होती, त्याबाबत शासन पुढीलप्रमाणे निर्णय घेत आहे.

शासन निर्णय :-

१. “महाराष्ट्र नागरी पायाभूत सुविधा विकास कर्ज योजना” ही योजना संदर्भाधिन शासन निर्णयानुसार राज्यातील केवळ नागरी स्थानिक स्वराज्य संस्थांना लागू होती. त्याऐवजी सदर योजना यापूढे राज्यातील नागरी स्थानिक स्वराज्य संस्था व सर्व महानगर प्रदेश विकास प्राधिकरण यांना लागू राहिल.
२. सदर योजनेंतर्गत दिलेल्या कर्जासाठी संदर्भाधिन शासन निर्णयानुसार अधिस्थगन कालावधी (Moratorium) दोन वर्ष व कर्ज परतफेडीचा कालावधी आठ वर्ष असा एकूण दहा वर्ष कालावधी होता. त्यात सुधारणा करून आता अधिस्थगन कालावधी (Moratorium) दोन वर्ष व कर्ज परतफेडीचा कालावधी अठरा वर्ष असा एकूण वीस वर्ष कालावधी राहिल.
३. सदर योजनेंतर्गत MUIDCL / MUIF ने खुल्या बाजारातून सार्वजनिक अथवा खाजगी क्षेत्रातील वित्तीय संस्थांकडून कर्जाद्वारे निधी उभारल्यास त्यास शासन हमी द्यावी लागल्यास त्यासाठी द्यावे लागणारे हमी शुल्क व मुद्रांक शुल्क आकारण्यात येणार नाही.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९२९१२४८४०७९२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सचिन द सहस्रबुध्दे)
उप सचिव, महाराष्ट्र शासन

प्रति,

१. मा. मुख्यमंत्री महोदयांचे अपर मुख्य सचिव, मंत्रालय, मुंबई.
२. मा. उप मुख्यमंत्री (नगर विकास) महोदयांचे अपर मुख्य सचिव, मंत्रालय, मुंबई.
३. मा. उप मुख्यमंत्री (वित्त) महोदयांचे सचिव, मंत्रालय, मुंबई.
४. मा. मंत्री (पाणी पुरवठा व स्वच्छता) महोदयांचे खाजगी सचिव, मंत्रालय, मुंबई.
५. मा. राज्य मंत्री (नगर विकास) महोदयांचे खाजगी सचिव, मंत्रालय, मुंबई.
६. मा. मुख्य सचिव, महाराष्ट्र शासन, मंत्रालय, मुंबई.
७. अपर मुख्य सचिव, वित्त विभाग यांचे स्वीय सहायक.
८. अपर मुख्य सचिव, नियोजन विभाग यांचे स्वीय सहायक.
९. अपर मुख्य सचिव, नगर विकास विभाग (२) यांचे स्वीय सहायक
१०. प्रधान सचिव, पाणीपुरवठा विभाग यांचे स्वीय सहायक.
११. आयुक्त तथा संचालक, नगरपरिषद प्रशासन संचालनालय, नवी मुंबई
१२. सदस्य सचिव, महाराष्ट्र जीवन प्राधिकरण, मुंबई.
१३. व्यवस्थापकीय संचालक, एम. यु. आय. डी. सी. एल. / एम. यु. आय. एफ., मुंबई.
१४. कार्यकारी संचालक, महाराष्ट्र नागरी विकास अभियान संचालनालय, मुंबई
१५. सर्व विभागीय आयुक्त.
१६. सर्व जिल्हाधिकारी.
१७. सर्व आयुक्त, महानगरपालिका.
१८. सर्व मुख्याधिकारी, नगरपरिषद / नगरपंचायत.
१९. निवड नस्ती, नवि-३३.